

मीमांसापरिभाषा ।

श्रीकृष्णयज्वकृता ।

पर्वतीय-नित्यानन्दपन्तेन लघुटिष्पण्या
परिष्कृत्य संशोधिता ।

MIMANSA PARIBHASHA,

BY

Sri Krishna Yajva.

Edited with his own Notes by
Parvatiya Nityananda Panta.

Published and Sold by H. D. Gupta & Sons,

PROPRIETORS,
THE CHOWKHAMBA SANSKRIT SERIES OFFICE,
BENARES CITY.

*Printed by Jai Krishna Das Gupta,
at the Vidya Vilas Press,
BENARES.*


1915.

Registered According to Act XXV. of 1867.



शुद्धिपत्रम् ।

अशुद्धम्	शुद्धम्	पृष्ठाङ्कः	पृष्ठाङ्कः
तेनव	तेनव	१७	९
द्वारेत्यस्याग्रे 'देवता- याश्च साक्षाद्यागशरी- रनिर्वतकत्वं तद्वारा'			
	इति ग्रन्थोऽधिकोऽये-		
	क्षयते	१८	१६
या	यो	२२	६
तत्कर्म	तत्तत्कर्म	२९	१४
रूपस्य	रूपस्य	३१	३
सर्वेषां'संमार्ग'	सर्वेषां संमार्ग'	३६	१४



श्रीगणेशाय नमः ॥

मीमांसापरिभाषा ।

सूर्यनारायणं वन्दे देवीं त्रिपुरसुन्दरीम् ।

गुह्यनिगतार्थीशं निरन्तरमहं भजे ॥ १ ॥

बालानां शास्त्रसिद्धार्थलेशबोधाय धीमताम् ।

मीमांसापरिभाषेयं क्रियते कृष्णयज्वना ॥ २ ॥

इह खलु महर्षिणा जैमिनिना द्रादशलक्षण्यां
पूर्ववीमांसायां धर्माधर्मविवाचुष्टानोपयोगितया
विचारितौ । तत्र वेदवोध्वितेष्टसाधनताकोऽ॒ धर्मः ।

*धर्माधर्मयोर्लक्षणे इष्टसाधनत्वानिष्टसाधनत्वमा-
त्रोक्तौ अधभक्षणविषयमक्षणादौ अतिव्याप्तिः । वेदवोधित-
त्वमात्रोक्तौ स्वर्गनरकादावतिव्याप्तिः । धर्मलक्षणे वेदवि-
हितत्वोपादानेऽपि “अशीषोमीयवपायां हुतायां दीक्षिताज्ञ-
मद्दनीयात्” इत्याद्यभ्यनुज्ञाविषये दीक्षिताज्ञाशनादौ अति-
व्याप्तिः । एवमधर्मलक्षणे वेदनिषिद्धत्वरूपे स्वीकियमाणे
“आतिरात्रे पोडशिनं न गृह्णाति” इति निषिद्धे पोडशिग्रहणे
अतिव्याप्तिः । इष्टसाधनत्वनिवेशे तु न दोषः । “न दो-

यथा यागादिः । वेदबोधितानिष्टसाधनताकोऽधर्मः ।
 यथा कलञ्जभक्षणादिः । तयोश्च वेदः, स्मृतिः, आ-
 चारश्च प्रमाणम् । तत्र वेदः स्वतन्त्रं प्रमाणम्, इतरौ
 तु वेदमूलकतया । तत्र वेदो द्विविधः—पन्त्ररूपो
 ब्राह्मणरूपश्चेति । तत्र प्रयोगकालीनार्थस्मरणहेतुतया
 मन्त्राणामुपयोग इति वक्ष्यते । प्रयोगोऽनुष्टानं तद-
 कालीनेत्यर्थः । विधायकं वाक्यं ब्राह्मणम् । तच्छे-

क्षिताञ्चमर्शनीयात्” इत्यनेन दीक्षिताङ्गाशनस्यानिष्टसाध-
 नत्वे बोधिते ‘अश्नीयात्’ इत्याद्यभ्यनुज्ञाविधिना दो-
 पाभावमात्रस्यैव बोधनेन इष्टसाधनत्वानाक्षेपात्-
 रागास्तेषु इष्टसाधनताकस्यापि दीक्षिताङ्गाशनविवाहानुत-
 वदनादेः वेदबोधितेषु इष्टसाधनताकत्वाभावात् । इयेनादेस्तु
 वेदबोधितेषु इष्टसाधनताकत्वात् धर्मत्वमेव । तत्फलस्य
 वैरिमरणानुकूलशक्तिर्वातादिरूपहिंसात्मकस्याभिचार-
 स्यैव तु अधर्मत्वम् । तस्यैव “न हिस्यात्” इत्यनेन
 अनिष्टसाधनत्वबोधनात् । अतएवं तामसधर्मेषु इये-
 नादेरूपादानं सङ्घच्छते । एवं ‘नातिरात्रे’ इति वाक्येन
 पोडशिग्रहणस्य अनिष्टसाधनत्वं न बोध्यते किन्तु त-
 द्विनाऽपि इतराङ्गैः क्रतोः पूर्णत्वमेव । अतएव कष्टात्मके
 तस्मिन् पुरुषानिवृत्तिरूपपद्यते । तत्र प्रवृत्त्यर्थं च ग्रहण-
 विधिना फलाधिक्याक्षेपः । अतः फलाधिक्यकामस्य
 तत्र प्रवृत्तिरिति दिक् ।

षोडर्थवादः । तस्य विधेयप्रशस्त्यप्रतीतिजननद्वारा विधिवाक्यैकवाक्यतया प्रामाण्यमिति वक्ष्यते ।

तच्चानेकविधम्—कर्मोत्पत्तिवाक्यम्, गुणवाक्यम्, फलवाक्यम्, फलाय गुणवाक्यम्, सगुणकर्मोत्पत्तिवाक्यमित्यादिभेदात् ।

तत्र येन वाक्येन—‘इदं कर्म्म कर्त्तव्यम्’ इति बोध्यते तत्र कर्मोत्पत्तिवाक्यम् । यथा—“अग्निहोत्रं जुहोति” इति । अत्राग्निहोत्रहोमः कर्त्तव्यतया विधीयते इति कर्मोत्पत्तिवाक्यमिदम् ।

विहिते कर्मणि तदङ्गतया द्रव्यदेवतादिविधायकं वाक्यं गुणवाक्यम् । यथा—“दधा जुहुयात्” इति । अत्र होमसुद्दिश्याङ्गतया दधि विधीयते इति गुणवाक्यमिदम् । कर्माङ्गतया विहितत्वमेव दध्यादेष्युत्तम् । अत्र होमस्योद्देश्यत्वं नाम मानान्तरप्राप्तत्वे सति विधेयान्वयितया निर्देश्यत्वम् । तस्यैव मानान्तरप्राप्तस्य पुनः कर्थयमानकृपत्वम् अनुवाच्यत्वम्, दध्यादिगुणान्वयितया प्राप्तान्वयत्वम् । दध्यादेर्मानान्तरप्राप्तत्वादत्रैव विधेयत्वम्, होमसाधनत्वाच्च होमापेक्षया गुणत्वम्, पुरुषेणानुष्ठीयमानत्वाच्चोपादेयत्वत्वम् । अत्र मानान्तरप्राप्तत्वं मानान्तरङ्गा-

तत्त्वम्, अप्राप्तत्वञ्चाज्ञातत्वमिति वोध्यम् ।

उत्पन्नस्य कर्मणः फलाकाङ्गायां फलसम्बन्ध-
वोधको विधिः फलविधिः । यथा “अग्निहोत्रं जुहुयात्
स्वर्गकाम” इति ।

अत्र ‘यः स्वर्गं कामयते स तदसाधनत्वेना-
ग्निहोत्रनामकं होमं भावयेत्-कुर्यात्’ इति अग्निहो-
त्रवाक्योत्पन्नस्य कर्मणः फलसम्बन्धो वोध्यतइति
फलवाक्यमिदम् ।

प्राप्तं कर्माश्रित्य फलाय गुणविधौ फलाय गु-
णवाक्यम् । यथा “दध्नेन्द्रियकामस्य जुहुयाद्”
इति अवाग्निहोत्रवाक्योत्पन्नं होमाश्रित्येन्द्रियफलाय
दधिरूपो गुणो विधीयते—‘होमाश्रितेन दधा इन्द्रि-
यरूपं फलं भावयेत्’ इति । होमाश्रितेन होमकारकी-
भूतेनेत्यर्थः । अयमेव गुणफलविधिः गुणकामविधिरि-
ति च उच्यते ।

द्रव्यदेवतादिगुणविशिष्टकर्मविधायकं वाक्यं स-
गुणकर्मेत्पत्तिवाक्यम् । यथा—“सोमेन यजेत्” इति ।
अत्र सोमलताविशिष्टो यागो विधीयते । विशिष्टवि-
धावपि विशेषणस्य अर्थाद्विधिः ।

क्वचिद् कर्मेत्पत्तिवाक्यमेव फलसम्बन्धवोधक-

मपि भवते । यथा—“उद्दिदा यजेत् पशुकाम” इति । अत्रोऽन्नापको यागो वाक्यान्तराविहित एव पशु-कामस्य पशुफलाय विधीयत इत्येकयेवेदं वाक्यं फ-लसाधनयागनिधायकम् ।

प्रधानविधिरेवाङ्गविधिभिरेकवाक्यतया महावा-
क्यतामापचः सत् सञ्चाङ्गविधिश्चष्टप्रधानप्रयोगविधाय-
कत्वात् प्रयोगविधिरित्युच्यते । यथा—“अग्निहोत्रं जुहु-
यात् स्वर्गकाम” इति । अत्र ‘अग्निहोत्रहोमेन स्वर्गं भा-
वयेत्’ इत्यर्थः प्रतीयते । भावयेत्—उत्पादयेत् इति या-
वत् । अत्र ‘कथमनेन होमेन स्वर्गं कुरुर्याद्’ इति कथ-
म्भावाकाङ्क्षा जायते । यथा ‘कुठारेण द्वैधीभावं कु-
र्यात्’ इत्युक्ते भवत्याकाङ्क्षा ‘कथमनेन द्वैधीभावं कुर्याद्’
इति । तत्रोदयमननिपतनादिसहायेन इति गम्यते । तद्व-
दत्रापि “अग्नि प्रणयति” “अग्निषु समिध आदधाति”
इत्याद्यङ्गविधिविहितप्रणयनसामिदाधानायतनशोधनादि-
काङ्गकलापजनितोपकारसहितेन अग्निहोत्रहोमेन स्वर्गं
कुर्यात् इति प्रकरणकालिपतेन होमवाक्येन स्वर्गाय
साङ्गाग्निहोत्रप्रयोगो विधीयते इत्येताहवाः प्रयोग-
विधिः । अङ्गजातपेवेत्यम्भाव इति, इतिकर्त्तव्यता
इति च उच्यते । अत्राग्निहोत्रहोमः प्रधानं प्रणयना-

दिकं सर्वम् अङ्गम् ।

नन्विदमनुपपत्तेः । आशुतरविनाशिनां कर्मणां कालान्तरभाविस्वर्गादिफलसाधनत्वानुपपत्तेरिति चेन्मैवम् । विहितनिषिद्धकर्मणां तत्तद्रावयैस्तच्चत्तफलसाधनत्वेऽवगते आशुतरविनाशिनां कर्मणां कालान्तरभाविफलसाधनत्वोपपत्त्यर्थम् अन्तरा पुण्यपापस्त्रपम् अपूर्वं कल्प्यते । ततश्च यागादेवपूर्वद्वारा स्वर्गसान्त्वं, न साक्षात् । तदेव फलापूर्वम् । तत्करणत्वस्य प्राच्योदीच्याङ्गविशिष्टस्य प्रधानस्य भवति, न प्रधानमात्रस्य । प्रधानमात्रादेव फलापूर्वजनने फलस्यापि तत एव सिद्धेरङ्गानामानर्थक्यापत्तेः ।

न तु सर्वाङ्गविशिष्टस्य प्रधानस्यापूर्वजनकत्वमुक्तम् । तच्चाशुतरविनाशिनः प्रधानस्याङ्गसाहित्याभावात् सम्भवतीति चेन्म । प्रधानकर्मणः स्वरूपेणाङ्गसाहित्यामावेऽपि उत्पत्त्यपूर्वद्वारा साहित्यसम्भवात् । प्रधानस्य सर्वाङ्गसाहित्यसिद्ध्यर्थं प्रधानकर्मपरमापूर्वयोर्मध्ये प्रधानमात्रजन्यम् उत्पत्तिनामकं किञ्चिदपूर्वमस्तीत्यङ्गीकारात् । एवमङ्गानामपि परस्परसाहितानामेव प्रधानोपकारकत्वात्तेषां स्वरूपेण साहित्याभावात् तत्तदुत्पत्त्यपूर्वद्वारा साहित्यं वोध्यम् ।

अङ्गानां प्रधानोपकारकत्वं नाम प्रधानस्य फलापूर्वजननसामर्थ्योन्मुखीकरणमेव । दर्शपूर्णमासयोस्तु विशेषः । “यदाग्नेयोऽष्टाकपालोऽमावास्यायाच्च पौर्णमास्याच्चयुतो भवति” इत्याग्नेययागो विहितः, “ताभ्यामेतपश्चनीषोमीयमेकादशकपालं पूर्णमासे प्रायच्छ्लद्” इत्यग्नीषोमीययागो विहितः, “उपांशुयाजमन्तरा यजति” इति उपांशुयागः “तावबूतामश्चीषोमावाज्यस्यैव नावुपांशु पौर्णमास्यां यजन्” इति वाक्यावपौर्णमास्यां विहितः । एतानि पौर्णमास्यां प्रधानानि । एषामाग्नेयाग्नीषोमीयोपांशुयागानां तत्तद्राक्यावगतपौर्णमासीकालसम्बन्धं निमित्तीकृत्य “य एवं विद्वान् पौर्णमासीं यजते” इति विद्वद्राक्ये पौर्णमासीपदेन एकवचनान्तेन समुदायरूपेणानुवादः । तेन वेदेयत्र यत्र पौर्णमासीशब्दः तत्र तत्राग्नेयादिसमुदायोपस्थितः ।

ननु “यदाग्नेय” इति वाक्ये यागवाचकपदस्याश्रवणात् कथं यागविधायकत्वमिति चेन्मैवम् । आग्नेयेवता अस्य पुरोडाशस्य इत्यर्थे विहितदेवताताद्वितान्त आग्नेयशब्दः । तस्य पुरोडाशपदसामानाधिकरण्याद्द्रव्येदवतासम्बन्धोऽवगतः । स यागमन्तरा न स-

स्मवति, द्रव्यदेवतासम्बन्धस्य यागादन्यत्र क्रियायामसम्भवात्, यागक्रियायामेव सम्बन्धो वाच्यः । देवतोदेशेन द्रव्यत्यागस्य यागरूपत्वाङ्गीकारात् । अतः श्रुतद्रव्यदेवतासम्बन्धानुमितो यागो यजेतेति कल्पितेन पदेन विधीयते—आग्नेयैवत्यपुरोडाशद्रव्यकामावास्यादिकालकर्त्तव्ययागेन इष्टे भावयेदिति । एवं यत्र यत्र द्रव्यदेवतासम्बन्धमात्रं श्रूयते, “सौर्य-अरुं निर्वपेत्” इत्यादौ, तत्र सूर्यदेवतादिसम्बन्धानुमितो यागो विधीयत इति न कथितोऽपः ।

ननूपांशुयागवाक्ये यजेः श्रवणेऽपि विधिगत्ययलिङ्गादेवभावात् कर्थं विधायकत्वमिति चेन्मैवम् । यजतीत्यस्य यजेतेति विपरिणामेन विधायकत्वसम्भवात् । एवं “ब्रीहीन् प्रोक्षति” “समिधो यजति” इसादावपि विपरिणामो वोध्यः ।

केचिच्चु यजतीत्यस्य पञ्चमलकारत्वाङ्गीकाराद्विधायकत्वसम्भव इसाहुः ।

तथा—“ऐन्द्रं दध्यमावास्यायाम्” “ऐन्द्रं पयोऽमावास्यायाम्” इतिवाक्यविहितौ साक्षात्ययागौ, “यदाग्नेय” इतिवाक्यविहिताग्नेयश्चामावास्यायां प्रधानानि* ।

* इमानि च प्रधानानि तैत्तिरीयेषु हिरण्यकेश्यादी-

एषां त्रयाणां “य एवं विद्वानमावास्यां यजते”
इति वाक्ये अपावास्यामिति नाम्ना द्वितीयैकवचनान्तेन
समुदायरूपेणानुवादः । तेन वेदे यत्र दर्शशब्दोऽपावा-

नां सोमेनेष्वतामनुष्टेयानि बोध्यानि । सोमेनानिष्ट-
वतां तेषां तु उक्तसाक्षात्ययागयोः स्थाने ऐन्द्राग्नपुरो-
डाशयाग एवानुष्टेयः । उपांशुयागो हिरण्यकेश्यादीनां
नास्त्येव । अत एव ‘विष्णुमुपाइैतरेयिणो उग्नीषो-
मीयं पौर्णमास्यां वैष्णवममावास्यायामेषामेके कञ्चन
नैषामप्युपाश्ननाम्’ इति श्रौतसूत्रे आश्वलायनेन हि-
रण्यकेश्यादीनुहित्य ‘एके’ इति प्रयुज्ञानेन तेषामु-
पांशुयागाभावः स्पष्टमेवोक्तः । तैतिरीयेषु बौधायना-
नान्तु पौर्णमासे उग्नीषोमीयपुरोडाशयागानुष्टानं ना-
स्ति । अतएव दृश्यमाध्याये उष्ट्रमपादे उन्तिमा-(१८)
धिकरणे पौर्णमासे उग्नीषोमयागाभावे ‘उपांशुयाजम-
न्तरा यजति’ इति वाक्येन उभयोः पुरोडाशयोरन्तराले
विहित उपांशुयागः कथमनुष्टेयः स्थादित्याशङ्क्यान्त-
रालस्याग्नेययागोपलक्षकत्वमङ्गीकृत्य तत्र तदनुष्टा-
नमिति सिद्धान्तितम् । कात्यायनाश्वलायनादीनां तु
आश्वेयः उपांशुयागः, अश्वीषोमीयः पुरोडाश इति त्रिकं
पौर्णमास्याम-आश्वेयः, उपांशुयागः, ऐन्द्राग्नश्चेति त्रिकं
चामावास्यायाम् । ततश्च कात्यायनादिसम्प्रदायमेव
दृष्टा उपांशुयागाभावो दर्शे कथं स्यादिति स्मूलो न का-
र्य इति दिक् ।

स्याशब्दो वा श्रुतस्तत्र यागसमुदायोपस्थितिः । त्रिकस्य
त्रिकस्यामावास्यापौर्णमासीशब्दाभ्यां समुदायरूपेण
विद्वद्वाक्येऽनुवादस्य प्रयोजनं न्तु “दर्शपूर्णमासाभ्यां
स्वर्गकामो यजेत्” इत्यादौ द्विवचनोपपत्तिः । अन्यथा
षणामाग्नेयादियागानां वहुत्वादर्शपूर्णमासैरिति वहु-
वचनं स्यात् । मानान्तरेण प्राप्तार्थस्य पुनःश्रवण-
मनुवादः ।

तथा फलवदाग्रेयादिसन्निधौ आम्नातानि प्रयाजाऽन्य-
भागानुयाजादीने षणां यागानामङ्गभूताने ।

एवं स्थिते “दर्शपूर्णमासाभ्यां स्वर्गकामो यजे-
त्” इत्यस्यायमर्थः—दर्शपूर्णमासाभ्यां समुदायाभ्यां
परस्परसाहिताभ्यां स्वर्गापूर्वं कुर्यादिति । तत्र कथं-
कालद्वयवर्चिनोः समुदाययोः परस्परसाहित्यमित्या-
काङ्क्षायां स्वरूपेण साहित्याभावेऽपि त्रिकात्रिकादेकै-
कमपूर्वं जायते तद्वारा द्वयोः समुदाययोः सा-
हित्यमुच्यते । एकैकस्य त्रिकस्यापि त्रिका-
पूर्वजनकत्वं कथमित्याकाङ्क्षायां प्रयाजानुयाजा-
दिपूर्वोत्तराङ्गकलापविशिष्टस्य एकैकस्य त्रिकस्य स-
मुदायापूर्वजनकत्वमुच्यते । एकैकत्रिकस्य सर्वाङ्ग-
साहित्यं स्वरूपेण न सम्भवतीति त्रिभिर्यागैऽविष्णुत्प-

स्यपूर्वाणि जायन्ते तद्द्वारा सर्वाङ्गसाहित्यम् । अङ्गानामपि प्रयाजादीनां स्वरूपेण प्रधानसाहित्याभावात् तत्तदुत्पत्त्यपूर्वद्वारा साहित्यं वाच्यम्, तथा च प्रधानजन्योत्पत्त्यपूर्वाणां प्रयादिजन्योत्पत्त्यपूर्वैः साहित्यं यदास्ति तदेव प्रधानानामङ्गविशिष्टत्वरूपं साङ्गत्यम् । एव च पौर्णमास्यामाग्रेयादिजन्यैत्तिभिरपूर्वैः प्रयाजादिजन्योत्पत्त्यपूर्वसचिवैः समुदायापूर्वमेकं जन्यते, तथा दक्षेऽपि आग्नेयन्द्रद्वयजन्यैत्तिभिरपूर्वैरङ्गोत्पत्त्यपूर्वमचिवैरेकं त्रिकापूर्वं जन्यते, ताभ्यान्त्रिकापूर्वास्याम् आग्नेयाद्युत्पत्त्यपूर्ववित्यजन्याभ्यां फलजनकीभूतं महापूर्वं फलापूर्वनामकं जन्यते, ततश्च फलमिति । तथा च सर्वाङ्गोपकृताभ्यां दर्शपूर्णमासाभ्यामपूर्वद्वारा स्वर्गं कुर्यादिति फलापूर्वनिष्पत्तये साङ्गप्रधानकर्तव्यतावोधको विधिः प्रयोगविधिरिति सिद्धम् ॥

पुनरपि विधित्तिविधिः । अपूर्वविधिः नियमविधिः, परिसङ्ग्याविधिश्चेति । तत्र यो विधिरशन्ताप्राप्यति सोऽपूर्वविधिः । यथा दर्शपूर्णमासप्रकरणे “ब्रीहीत् प्रोक्षात्” इति । एतद्विध्यमावे दर्शपौर्णमासीयब्रीहिषु प्रोक्षणं कथमपि न प्रोक्षति । एतद्विधिसञ्चे तु तत्सम्बन्धब्रीहिषु प्रोक्षणं

प्राप्तोत्येव इति अत्यन्तप्राप्तोक्षणप्रापकत्वादयमपुर्वविधिः ॥

यश्च पक्षे प्राप्तमर्थं नियमयति स नियमविधिः । यथा तत्रैव “ब्रीहीनवहन्ति” इति । एतद्विध्यभावे दर्शपौर्णमासिकेषु ब्रीहिषूत्पत्तिवाक्यावगतपुरोडाशोप्योगितण्डुलनिष्पत्त्यनुकूलवैतुष्यकार्याणि अवहननवत् कदाचिन्नविदलनमपि प्राप्नुयात् इति तस्मिन् पक्षेऽवहननस्य प्राप्तेरभावात् कार्यान्यथोपपत्तेरवहनस्य पाक्षिकी प्राप्तिः स्यात् । साति त्वस्मिन् विधौ अवहननेनैव वैतुष्यं कार्यमिति नियमे सति विदलनं सर्वात्मना निवर्तते इति नियमविधिरथम् ।

नच वैतुष्यस्य नखविदलनेनापि सम्भवात् अवहनननियमो व्यर्थः प्रयोजनाभावादिति वाच्यम् । अवधारेतनैव वैतुष्यकरणे किञ्चिददृष्टं जन्यते इति नियमादृष्टाङ्गीकारात् । नियमेन दृष्टकार्यालिखेऽपि अदृष्टस्योपत्तेः । तच्चापूर्वं यागोत्पत्त्यपूर्वद्वारा फलाऽपूर्वे उपयुज्यते, तेन नियमापूर्वभावे फलापूर्वमेव नोत्पत्त्यते इति कल्पनान्वियमापूर्वस्य न वैयर्थ्यम् । एवं सोमादिनियमेऽपि वोध्यम् ।

इयोः समुच्चित्य प्राप्तावितरनिवृत्तिफलको वि-

षिः परिसङ्घयाविधिः । यथा चयनप्रकरणे “इ-
मामगृभणन् रशनागृतस्य(१) इत्यश्वाभिधानीमादत्ते”
इत्यश्वरशनाग्रहणाङ्गत्वेन मन्त्रविधिः । एतद्विध्यभावे
हि रशनाग्रहणप्रकाशको मन्त्रो रशनाऽऽदानप्रका-
शनसामर्थ्यरूपात् लिङ्गात् अश्वरशनाऽऽदाने इव गर्द-
भरशनाऽऽदानेऽपि नियमेन प्राप्नुयात् । सत्यस्मिन्
विधौ अनेन मन्त्रेण अश्वरशनामेवाददीत न तु गर्द-
भरशनाम, सा तु तृष्णिमेव ग्राहेति गर्दभरशनायां
मन्त्रनिवृत्तिर्भवतीति द्वयोः समुच्चित्य प्राप्तावितरनि-
वृत्तिफलकत्वादयं परिसङ्घयाविधिः । एवं “पञ्च पञ्च-
नखा भक्ष्या” इत्यादावापं बोध्यम् ।

पूर्वं दर्शपूर्णमासाङ्गत्वं प्रयाजादीनामुक्तम् ।
तत्राङ्गत्वबोधकप्रमाणानि श्रुतिलिङ्गवाक्यप्रक-
रणस्थानसमाख्याभेदेन षट् । तत्र “दध्मा जुहुया-
त” इत्यत्राग्निहोत्रवाक्यप्रमाणं होमं जुहुयादिसेनेनोहि-
द्य तत्करणत्वेन तृतीयाश्रुसा(२) दधि विधीयते

(१) अतस्य यज्ञस्य पूर्वे आयुषि यज्ञारम्भे इमां रशनाम्
अगृभणन् गृहीतवन्त इति मन्त्रार्थः । ह्यग्रहोर्भद्रच्छन्दसीति
हस्य भः । पूर्वे आयुषीत्युत्तरस्थस्य पूर्वत्रानुषङ्गः ।

(२) अङ्गत्वघटककारकत्वस्य साक्षाद्वोधकं प्रमाणं
श्रुतिः इति तत्त्वानुषङ्गं द्रष्टव्यम् ।

इति श्रुत्या दध्नोऽङ्गत्वम् ।

लिङ्गं नाम सामर्थ्यम् । तच्च द्विविधम्—अर्थगतं शब्दगतश्चेति । आद्यं यथा—“स्तुवेणावद्यति” इत्यवदानसामान्यशेषत्वावगमेऽपि स्तुवस्य सामर्थ्यरूपात् लिङ्गात् आज्यसाक्षात्यादिद्रवद्रव्यस्यावदानविशेषाङ्गत्वम् । स्तुवेण पुरोडाशाद्यवदानस्य कर्त्तुमशक्यत्वात् ।

शब्दगतं तु लिङ्गम् अर्थप्रकाशनसामर्थ्यम् । यथा—“अग्नये त्वा जुष्टुं निर्वपामि” इति मन्त्रस्य निर्वापिप्रकाशनसामर्थ्यरूपात् लिङ्गान्निर्वापाङ्गत्वम् । यस्य मन्त्रस्य यत्प्रकाशनसामर्थ्यं तस्य तदङ्गत्वम् ।

पदान्तरसम्बिद्याहारो वाक्यम् । यथा—“इषे त्वे-ति छिनति” इति । अत्र छेदनाङ्गत्वेन “इषे त्वा” इति मन्त्रो वाक्येन विधीयते । यद्वा “अग्नये जुष्टम्” इत्यत्रैव अग्नये जुष्टमित्यादिपदानां निर्वापीत्यनेनैकवाक्यतापवत्वान्निर्वापाङ्गत्वम् ।

प्रकरणं नाम परस्पराकाङ्क्षा । यथा—“दर्शपूर्णमासाभ्यां स्वर्गकामो यजेत्” इति । अत्र दर्शपूर्णमासाभ्यां स्वर्गपूर्वेषु यादित्युक्ते भवत्याकाङ्क्षा कथमाभ्यां स्वर्गपूर्वं कर्त्तव्यमिति । तथा फलवदाग्नेयादिसन्निधौ “समिथो यजति” “तनूनपातं यजाते” “आज्यभागौ

यजति” इत्यादिभिः प्रयाजादयः फलरीहताः श्रुताः, तेषां स्ववाक्येषु फलाश्रवणात् भवति प्रयोजनाकाङ्क्षा किमेतेषां प्रयोजनमिति । ततश्च प्रयाजादीनां प्रयोजनाकाङ्क्षायां दर्शपौर्णमासयोः कथम्भावाकाङ्क्षायां परस्पराकाङ्क्षालक्षणेन प्रकरणेन प्रयाजादीनां सर्वेषां दर्शपौर्णमासाङ्गत्वं निश्चीयते ।

स्थानं नाम सन्निधिः । यथा साम्नाय्यपात्रसन्निधौ “शुन्धध्वप्” इति मन्त्रस्य पाठात् सन्निधानात् साम्नाय्यपात्रप्रोक्षणाङ्गत्वम् ।

सपाख्या संज्ञा । यथा अधर्युक्ताण्डपतिपादिते कर्मजाते आधर्यवसपाख्यावशात् अधर्योः कर्तृत्वनाङ्गत्वम् । तथा “ऐन्द्राग्नमेकादशकपालं निर्विपेत् प्रजाकामः” इत्यादिषु काम्येष्टिसपाख्यातेषु ऐन्द्राग्नादियोगेषु काम्येष्टियाऽपानुवाक्याकाण्डसपाख्यावशात् “उभा वामिन्द्राग्नी” इत्यादीनां याऽपानुवाक्यात्वेन विनियोगः । विनियोगो नाम अङ्गत्वेनान्वयः ।

श्रुतादीनामेकत्र सपावेशो पूर्वपूर्वस्य प्राबल्यम्, उच्चरोत्तरस्य दौर्बल्यम् । यथा—“कदा चन स्तरीरसि*

(१) “शुन्धध्वं दैव्याय कर्मणे देवयज्यायै” इति मन्त्रस्वरूपम् । *नेन्द्र सश्चसीत्यतः नकारमपकृत्य

इत्यैन्द्र्या गार्हपत्यमुपतिष्ठते” इसमिन्दोत्रप्रकरणे श्रूयते तत्र मन्त्रस्य इन्द्रप्रकाशनसामर्थ्यस्वपात् लिङ्गात् इन्द्रो पस्थानाङ्गत्वे प्राप्ते, ऐन्द्र्या इति तृतीयाश्रुत्या गार्हपत्यमिति द्वितीयाश्रुत्या च गार्हपत्योपस्थानाङ्गत्वेन विधानात् लैङ्गिक इन्द्रोपस्थाने विनियोगो वाध्यते श्रुतिहि स्वतो विनियोजिका । लिङ्गन्त्वन्द्रप्रकाशनसामर्थ्यमालोच्य ‘ऐन्द्र्येन्द्रमुपतिष्ठत’ इति श्रुतिकल्पनाद्वारा विनियोजकमिति वाच्यम् । तत्त्वात् न सम्भवति ।

यत्र श्रुतिविनियोगो नास्ति “अग्नये जुष्टं निर्वपामि” इसादौ, तत्र मन्त्रस्य निर्वापप्रकाशनसामर्थ्यमालोच्य ‘अनेन मन्त्रेण निर्वापं कुर्यात्’ इति श्रुतिकल्पनाद्वारा लिङ्गं विनियोजकं भवते । श्रुतिकल्पनाप्रतिबन्धकाभावात् ।

तथा “स्योनन्ते सदनं कृणोमि” “तस्मिन् सीद” इत्यत्र तस्मिन्नाति तच्छब्दस्य पूर्ववाक्यार्थसापेक्षतया एकवाक्यत्वभानाद् वाक्यप्रमाणेन द्वयोरेकमन्त्रत्वं भाति, लिङ्गेन भिन्नमन्त्रत्वं भाति । आद्यस्य सदनप्रकाशनसामर्थ्यति, “तस्मिन् सीद” इसस्य सादनप्रकाशकत्वात् । तत्र वाक्यापेक्षया लिङ्गस्य प्रावृत्यात्

“हे इन्द्र कदाचिदपि स्तरीः हिंसकः नासि” इत्यर्थो वोद्धयः ।

वाक्यं वाखित्वा लिङ्गेन “स्योनन्ते” इत्यस्य सद-
नाङ्गत्वम्, “तस्मिन् सीद” इत्यस्य सादनाङ्गत्व-
मिति निर्णयः ।

“स्योनं त” इत्यस्य “तस्मिन् सीद” इत्यनेनैकवाक्यत्व-
बलात् यथाकथञ्चित् सादनसामर्थ्यरूपं लिङ्गं कल्प-
यित्वा ‘अनेन विशिष्टमन्त्रेण सादनं कुर्याद्’ इतिश्रुतिः
कल्पनीया । सदनप्रकाशनरूपपत्यक्षलिङ्गेन कल्पितया
“स्योनं त इत्यनेन सदनं कुर्याद्” इतिश्रुत्या “स्योनन्ते”
इत्यस्य शीघ्रं सदने विनियोगे सति तेनव मन्त्रस्य नै-
राकाङ्गयात् वाक्यप्रमाणाद् लिङ्गं कल्पयित्वा श्रुति-
कल्पना प्रतिबध्यते विलम्बितत्वादिति लिङ्गेन
वाक्यस्य बाधः ।

एव वाक्येन प्रकरणस्य, प्रकरणाद् क्रमस्य,
क्रमात्समाख्याया बाधो वेदितव्यः । तथा श्रुत्या
वाक्यादेरपि बाधः । तदेवमङ्गतावोधकप्रमाणानि
श्रुयादीनि निरूपितानि ।

तच्चाङ्गत्वं शेषत्वं—पाराधर्यमिति यावद् । परो-
देशेन प्रवृत्तकृतिव्याप्यत्वं पाराधर्यम् ॥ ५३ ॥

*परोदेशेन प्रवृत्तस्य या कृतिस्तद्वयाप्यत्वम् । तच्च
न कृतिसाध्यत्वम् । देशकालपुरुषादावव्याप्तेः । अतएव-

नां दर्शयूर्जमासोदेशेन प्रवृत्तपुरुषकृतिव्याप्त्यत्वात्
लक्षणसङ्गतिः । दर्शादेः प्रयाजाद्युदेशेन प्रवृत्तकृ-
तिविषयत्वाभावाच्चातिव्याप्तिः । केवलप्रयाजानुहि-
श्य कस्यचिदपि पुरुषस्याप्रवृत्तेः ।

तान्यङ्गानि द्विविधानि सञ्चिपत्योपकारका-
णि, आरादुपकारकाणीति चेति । यान्यङ्गानि सा-
क्षात्परम्परया वा प्रधानयागशरीरं निष्पाद्य तद्-
द्वारा तदुत्पत्त्यपूर्वोपयोगीनि तानि सञ्चिपत्योपकार-
काणि । यथा—ब्रीहादिद्रव्याणि, तत्संयुक्तावहननप्रोक्ष-
णादीनि, अग्न्यादिदेवतातसंयुक्तयज्यानुवाक्याव-
चनादीनि च । अत्र प्रोक्षणादेवंहिंगतातिशयद्वारा,
अवहननादेस्तुषविमोकादिरूपदृष्टद्वारा, ब्रीहादीनां
पिष्ठद्वारा पुरोडाशानेष्पादकत्वं, तद्वारा यागशरीर-
तदुत्पत्त्यपूर्वहेतुत्वञ्च । याज्यानुवाक्यादेवतासंस्का-
रद्वारा तदुत्पत्त्यपूर्वोपयोगित्वञ्च । यागस्य देवतोदे-
शेन द्रव्यसागरूपत्वात् । द्रव्यदेवते हि यागस्वरूपमिति
सिद्धान्ताच्च । एतान्येव सामवायिकानीत्युच्यन्ते ।

कृतिसमवायित्वविषयत्वादिरूपमपि न । किन्तु तावश-
कृतौ कारकत्वेन विहितत्वम् । तेन न कुत्राप्यव्याप्त्या-
दिशक्तेति भाष्ट्रीपिकायां विस्तरः ।

आत्मसमवेतपूर्वजनकान्यारादुपकारकाणि ।
यथा—प्रयाजाऽप्यभागानुयाजादीनि । एतानि द्रव्य-
गतं देवतागतं वा संस्कारं न जनयन्ति, किन्त्वात्म-
गतप्र अदृष्टं जनयन्ति इत्यारादुपकारकाणि ।

तत्र सामान्यतः कर्म्म द्विविधम्—अर्थकर्म्म,
गुणकर्म्म चोति । तत्रात्मगतपूर्वजनकं कर्म्म अर्थक-
र्म्म । यथा—अग्निहोत्रदर्शपूर्णवासप्रयाजादिकम् ।

गुणकर्म्म संस्कारजनकम् । तत्त्व द्विविधम्—
उपयुक्तसंस्कारकम्, उपयोक्ष्यपाणसंस्कारकम् ।
तत्र उपयुक्तसंस्कारकं प्रतिपत्तिकर्म्म । उपयुक्तस्य
आकीर्णकरस्य द्रव्यस्य विहितदेशे प्रक्षेपः प्रति-
पत्तिरिति लक्षणात् । यथा इडाभक्षणकृष्णविष्णा-
प्राप्तासनचतुरवत्तहोमादिकम् ।

नन्विडाभक्षणस्य प्रधानयागोपयुक्ताकीर्णिकरपु-
रोडाशद्रव्यप्रक्षेपात्मकत्वात् प्रतिपत्तित्वं युक्तम्,
होमस्य तु यागोपयुक्तद्रव्यसंस्कारकत्वाभावात् कथं
प्रतिपत्तित्वम्, होमस्य यागसमानकालीनत्वेन हो-
मसंस्कार्यस्य चतुरवत्तादेरुपयुक्तत्वाभावादिति चेद् ।
अत्राहुः—उपयुक्तसंस्कारप्राप्तं प्रतिपत्तिः, न तु
प्रधानयागोपयुक्तत्वम् । तथा सति पशोर्विशसना-

नन्तरं वपाहृदयाद्युद्धरणकालकर्त्तव्यलोहितशक्तिनि-
रसनस्य प्रतिपत्तित्वाभावप्रसङ्गात्—यागोपयुक्तद्रव्य-
प्रक्षेपरूपत्वाभावात् । तथा कृष्णविष्णुप्राप्तसनस्यापि
प्रतिपत्तित्वं न स्यात्, यागाङ्गभूतकण्ठ्यनोपयुक्तत्वेऽपि
यागोपयुक्तत्वाभावात् । अतो यत्र कचनोपयोगमात्रं
विविक्षितम् । यत्र क्वचिदुपयोगस्त्वत्राप्यस्ति, वपाहृ-
दयाद्युद्धरणेनोपयुक्तस्य पश्चोः सम्बन्धिनः शक्तिः
हितस्य आकीर्णकरस्य प्रतिपत्त्येपक्षत्वात् ।

एवं यथाकथञ्चदुपयोगो होमस्थलेऽप्यस्ति ।

तथाहि, प्रतिपत्तिविधा—प्रधानोचरकाला, प्र-
धानसमकाला, प्रधानपूर्वकाला चेति । तत्र—आद्या-
इडा भक्षणादिका । द्वितीया होमादिका । तथाहि—दर्शा-
पूर्णमासप्रकरणे श्रूयते—“सकृदुपस्तुणाति” “द्विर्विषो-
ऽवद्यति” “सकृदभिधारयति” “चतुरवत्तज्जुहोति” ।
तत्र चतुरवत्तवाक्ये होमानुवादेन चतुरवत्तद्रव्यं तत्सा-
धनत्वेन न विधीयते, होमस्याप्राप्तवेनानुवादासम्भवा-
त् । नच यदाग्नेयवाक्याद्वोमप्राप्तिः, तद्वाक्यस्य
यागविधायकत्वात् । नच यागहोमयोरभेद इति
वाच्यम् । देवतोहेशेन द्रव्यत्यागस्य यागश-
ब्दार्थत्वात्, प्रक्षेपविशिष्टस्य यागस्य होमशब्दा-

र्थत्वात् । तत्राग्नेयचोदनया यागस्य प्राप्तवेऽपि
प्रक्षेपस्य शक्त्याऽप्राप्तवेनानुवादासम्भवात् । किन्तू प-
स्तरणाद्विरवदानाभिवारणवाच्यैः प्राप्तं चतुरवत्तमु-
दिश्य तत्संस्कारत्वेन प्रक्षेपो जुहोतीत्यनेन विधीयते ।
स च संस्कारः प्रतिपत्तिरूप एव । “अग्नये
जुष्टप्राभिवारण्यामि” इत्यादिनिर्देश्यर्थाग्नाङ्गभूताग्न्या-
दिदेवतार्थतया यथाकथं द्विदुपयुक्तस्य पुरोडाशास्य प्र-
तिपत्त्यपेक्षया तदवयवद्वदानकर्मकप्रक्षेपस्य प्रति-
पत्तिकर्मत्वौचित्यात् ।

स च संस्कारः प्रधानसमकालः । होमो
हि “बषट्कृते जुहोति” इतिविधानात्—बषट्कारो-
त्तरक्षणे अम्बर्युक्तर्त्तव्यः । यागोऽपि तस्मि-
त्वेव क्षणे यागस्य स्मरणार्थेन बषट्कारेण स्मारितः
सन् यजमानेनानुषेय इति तयोर्योगपद्यसम्भवात् ।
तदिदर्दं सर्वपदानाभिकरणवाच्यिके स्थितम् (पू० मी०
अ० ३। पा० ४। अधि० १४ सू० ३७)

प्रधानपूर्वकाला प्रतिपत्तिः यथा—“शकुत्संप्रविद्य-
ति” “लोहितं निरस्याति” इति शकुत्सं(प्र)वेघनलोहित-
निरसने । इदमपि पशावनालम्भात् लोहितशकुतो-
इकर्मत्वामित्यधिकरणे (पू० मी० अ० ४ पा० १ अधि० १२
सू० २७) स्थितम् ।

उपयोक्यमाणसंस्कारोऽप्यनेकविधः—साक्षाद्वि-
नियुक्तसंस्कारः, साक्षाद्विनियुक्तस्य यदुपकारकं
तत्संस्कारः, विनियोक्यमाणसंस्कारश्चेति । तत्र आद्यो
यथा—“ब्रीहीनवहन्ति” इत्यादिः “ब्रीहिमिर्यजेत्” इ-
त्यादिवाक्यविनियुक्तब्रीहीणामवहननसंस्कारः । द्विती-
यो यथा—“वत्समालभेत्” इति । दोहाङ्गत्वेन साक्षाद् वि-
नियुक्तस्य गोद्रव्यस्य उपकारको यो वत्सः तत्संस्कार-
कमिदमालम्भनम् । तृतीयो यथा—“तसे पयसि
दध्यानयति” इति । अत्र “सा वैश्वदेव्यामिक्षा” इति
वाक्येन तच्छब्देन निर्दिश्य वैश्वदेव्यागाङ्गत्वेन वि-
नियोक्यमाणं यत्पयस्तत्संस्कारकत्वात् विनियोक्य-
माणसंस्कारं दध्यानयनम् । पशुपुरोडाशयागस्तू-
पयुक्तोपयोक्यमाणदेवतासंस्कारार्थः, त्यागांशे अ-
दृष्टार्थश्च । अत्र तत्संस्कार्याग्नीषोमदेवताया वपायागे
उपयुक्तार्थत्वात्, हृदयाद्वज्रागेषु उपयोक्यमाणत्वाच्च ।
स्वष्टकृद्यागो द्रव्यांशे देवतांशे चोपयुक्तसंस्कारा-
र्थः, त्यागांशे अदृष्टार्थश्च । सूक्तवाक्साधनं प्रहरण-
मपि तथैव । उत्तमप्रयाजो यक्ष्यमाणदेवतासंस्कार-
त्वात्तदांशे उपयोक्यमाणसंस्कारः, इतरांशे अदृष्टार्थः ।
हृदयादिविर्यागात्पूर्वे क्रियमाणो वसाहोमोऽपि

वसांशे प्रतिपत्तिरितरांशे अदृष्टार्थं इत्याद्युत्तम् ।

केचिच्चु-उपयोक्ष्यमाणसंस्कारभिन्नसंस्कारकर्मत्वं प्रतिपत्तिकर्मत्वम् । चतुरवच्चद्रव्यस्य होमेन भस्मीभूतस्य होमे उपयोक्ष्यमाणत्वाभावात् तद्ब्रह्मत्वं होमेऽस्तीति लक्षणसङ्गतिरित्याहुः ।

अत्रायं विशेषः—अर्थकर्मणि द्रव्यपेक्षया कर्मणः प्राधान्यम्, कर्मणि द्रव्यस्य गुणत्वम् । यथा अग्निहोत्रादौ दध्यादेगुणत्वम् । गुणकर्मणि द्रव्यस्य प्राधान्यं, द्रव्ये च कर्मणो गुणत्वम् । व्रीहीन् प्रोक्षति अवहन्तीत्यादौ द्वितीयया व्रीहीणां क्रियासाध्यत्वपतीतेः क्रियापेक्षया द्रव्यस्य प्राधान्यं प्रोक्षणादिक्रियायास्तदपेक्षया गुणत्वमिति ।

पुनरपि गुणकर्म चतुर्विधम्—उत्पत्त्यासिविकृतिसंस्कृतिभेदात् । तत्रोत्पत्तिसंस्कारो यथा—“अग्नीनादधीत”इति । मन्त्रविशेषैः सम्भारेषु निधापिता अप्याहवनीयादय उत्पद्यन्त इत्याहवनीयाद्युत्पत्तिहेतुभूतसंस्कारजनकत्वात् आधानस्य उत्पत्तिसंस्कारत्वम् । आसिसंस्कारो यथा—“स्वाध्यायोऽध्येतत्त्व्य”इति । अध्ययनेन स्वाध्याय आप्यत इत्यासिसंस्कारोऽयम् । विकृतिर्यथा—“व्रीहीन् अवहन्ति” इति व्रीहीगतवैतुष्यरूप-

विकृतिजनकत्वादवहननं विकृतिसंस्कारकम् । संस्कृ-
तिर्यथा “ब्रीहीनप्रोक्षति” इति । अत्राधानमध्ययनश्च
स्वतन्त्रं गुणकर्म्म न तु क्रत्वङ्गम् । प्रोक्षणादिकं सर्वं
क्रत्वङ्गं गुणकर्म्मेति ध्येयम् ॥

अर्थकर्म्म त्रिविधम्—नियनैमित्तिककाम्यभेदात् ।
तत्र—“यावज्जीवमग्निहोत्रं जुहोति” “सायं जुहोति”
“प्रातर्जुहोति” इति जीवता पुरुषेण सायंप्रातःकालयो-
नियमेन कर्तव्यतया अवगतमग्निहोत्रादिकं नियमम् ।
“आग्ने पथिकृते पुरोडाशमष्टाकपालं निर्वपेत्”
इति दर्शपूर्णमासातिपत्तिनिमित्तकपथिकृदिष्टयादिकं
नैमित्तिकम् ।

नित्यनैमित्तिकयोरकरणे प्रत्यवाय एव, कृते
फलं नास्तीति केचित् ।

अन्ये तु दुरितनिष्टिः फलमस्ति—

नित्यनैमित्तिकैरेव कुर्वाणो दुरितक्षयम् ।

इत्यादिवाक्यैः प्रत्यवायनिष्टत्वैः फलत्वेन श्रूय-
माणत्वात् ।

नवैवं तयोरापि काम्यत्वापत्तिः फलत्वादि-
ति वाच्यम् । फलकामनापूर्वकानुष्ठानाभावा-
द, तत्तद्विधिवाक्ये फलकामपूर्वदिश्य तदर्थफल-

साधनत्वेन विधानाभावाच काम्यत्वानुपपत्तेः ।

काम्यमपि कर्म त्रिविधम्—केवलम् एहिकफल-
कम्, आमुषिमकफलकम्, एहिकामुषिमकफलकम्भेति ।
तत्राद्यं यथा—कारीर्यादि । तत् तत्समयत्रिंशुव्यत्स-
स्यसभीवनहेतुदृष्टिकामिना क्रियते, न कालान्तरभा-
विदृष्टिकामेन, जन्मान्तरीयदृष्टिकामेन वा ।

केवलामुषिमकफलकं यथा—स्वर्गाद्यर्थदर्शपूर्णमा-
सादिकम् । स्वर्गस्य इहलोकभोग्यत्वाभावात् ।

एहिकामुषिमकसाधारणफलकं यथा—“वायव्यं
श्वेतमालभेत भूतिकामः” इति भूसादिफलकमित्यन्यत्र
विस्तरः ।

ननु दर्शपूर्णमासादिकर्मणां व्रीहादिद्रव्याणाच्च
प्रसक्षत्वेन लौकिकत्वात् कथं वेदस्यालौकिकार्थ-
बोधकत्वमिति चेत् । कर्मणां प्रत्यक्षत्वेऽपि
तेषां स्वर्गादिफलसाधनत्वमप्रसक्षमिति ‘तत्फलसाध-
नतया तत् कर्म कर्तव्यम्’ इत्येवं फलसाधनतया कर्म-
कर्तव्यताबोधकस्य वेदस्यालौकिकार्थबोधकत्वात् ।
एवं व्रीहादीनां *यागादिक्रियासाधनत्वं न प्रत्यक्षत्वे-

* फलसाधनापूर्वसाधनत्वाकारविशिष्टयागादिक्रि-
यासाधनत्वमित्यर्थः ।

द्युमिति तद्वोधकस्यापि वेदवाक्यस्यालौकिकार्थबोधक-
त्वमिति न दोषः ।

इदानीं विधिवाक्यस्य विधायकत्वप्रकारः कथ्यते ।

तत्र “स्वर्गकामो यजेत्” इत्यत्र यजिधातोरुपरित-
ने तप्रत्यये धर्मद्रव्यमस्ति—आहवातत्वं लिङ्गत्वं
चेति । तत्र आरुयातत्वं सर्वलकारसाधारणं तदव-
च्छेदेन लिङ्गप्रसायः पुरुषप्रदृच्छिरूपाम् आर्थभाव-
नां प्रतिपादयति । सा चार्यभावना किं, केन, क-
थामिति अंशत्रयविशिष्टा । तथाहि—यजेत् इत्यत्र प्रथमं
प्रत्ययेन ‘भावयेद्’ इति प्रतीयते । सुवन्ताभिहितानां
सर्वेषां कारकाणां तिङ्गन्तार्थक्रियान्वयनियमे सति
तिङ्गन्तार्थस्य प्राधान्यात् । तत्र च प्रकृत्यर्थपेक्षया
प्रययार्थस्य प्राधान्यात् प्रथमं प्रत्ययार्थभावनाया
उपस्थितिर्युक्ता । ततः करोति—समानार्थकभावयतेः
सकर्मकत्वात् ‘किञ्चावयेत्’ इति कर्मकाङ्क्षायां भिन्न-
पदोपात्तोऽपि स्वर्गो भाव्यत्वेनान्वेति । भाव्यत्वेन कर्म-
त्वेनेसर्थः । साध्यत्वेनेति यावत् । न तु समानपदोपा-
त्तोऽपि धात्वर्थो भाव्यत्वेनान्वेति । दुःखात्मकस्य
यागस्य ईपिततमत्वरूपकर्मत्वायोग्यत्वात् । स्वर्गस्य
त्वानन्दात्मकत्वेन ईपिततमयतया कर्मत्वेनान्वययो-

ग्रन्थात् । ततश्च 'स्वर्गं भावयेद्' इति बोधो भवति । ततः 'केन' इति करणाकाङ्क्षायां समानपदोपात्मो यागः करणत्वेनान्वेति—'यागेन स्वर्गं कुर्याद्' इति । ततः 'कथं यागेन स्वर्गं कुर्याद्' इति कथम्भावाकाङ्क्षायाम्—अग्न्यन्वाधानावहननादिजन्यदृष्टेष्ठारेण प्रयाजादिजनितादृष्टेष्ठारसहितेन यागेन स्वर्गं कुर्यादिति अग्न्यन्वाधानप्रयजादिकमङ्गजातम् इतिकर्त्तव्यतात्वेनान्वेति । कथम्भावाकाङ्क्षापूरकत्वमितिकर्त्तव्यतात्मम् । यथा—'ओदनकामः पचेत्' इत्यत्र लिङ्ग भावना प्रतीयते, किं भावयेदित्याकाङ्क्षायाम् ओदनो भाव्यत्वेनान्वेति, केनेत्याकाङ्क्षायां पाकेनेति लभ्यते, कथमिसाकाङ्क्षायां तृणफूत्कारसहितेनेति । ततश्च तृणफूत्काराद्युपकृतेन पाकेन (तेजःसंयोगेन) ओदनम्भावयोदिते वाक्यार्थः सम्पद्यते तद्वदेऽपि बोध्यम् ।

स एव लिङ्गप्रसयो लिङ्गत्वाच्छेदेन शब्दभावनां प्रेरणाख्यामभिधत्ते । लोकेऽपि “गामानय” इसाचार्यवाक्यश्रवणानन्तरम् ‘अयमाचार्यो माङ्गवान्यने प्रेरयति’ इतिप्रेरणाख्यव्यापारं ज्ञात्वैव शिष्यो गवानयने प्रवर्त्तत इत्यन्वयव्यतिरेकाभ्यां प्रेरणाज्ञान-

प्रदृच्चकारणम् । प्रेरणाज्ञानस्य चान्वयव्यतिरेकाभ्यां लिङ्गादिश्रवणजन्यत्वावधारणात् लिङ्गादेः प्रेरणायां शक्तिलोके गृह्णते इति वेदेऽपि तत्रैव शक्तिकल्पनौचिसात् । इयांस्तु विशेषः—लोके मवानयनादिप्रवृत्त्यनुकूलः प्रेरणाख्यो व्यापारः प्रयोक्तृपुरुषगताभिप्रायविशेषः, वेदे तु प्रयोक्तृपुरुषपाभावात् लिङ्गादिशब्दनिष्ठ एव स इत्यझीक्रियते । अत एव शब्दनिष्ठव्यापारत्वाच्छाब्दी भावनेत्युच्यते, यागहोमादिविषयकप्रदृच्चिहेतुत्वात् प्रवर्त्तना प्रेरणेति चोच्यते ।

सैषा शब्दभावनाऽपि अंशत्रयविशिष्टा । तत्र पुरुषप्रदृच्चिरूपाऽर्थभावना भाव्यत्वेनान्वेति । अध्ययनावगतलिङ्गादिकं करणत्वेनान्वेति । अर्थवादप्रतिपाद्यप्राशस्यज्ञानमितिकर्त्तव्यतात्वेनान्वेति । तत्र “साङ्गवेदाध्येतारोऽधीतव्याकरणनिगमनिरुक्तादिवशाद् व्युत्पत्तिमन्तः पुरुषा अध्ययनगृहीतस्वाध्यायगतलिङ्गादिभिः प्राशस्यज्ञानसचिवैर्याग्माद्यर्थं स्वकर्त्तव्यत्वेन बुद्धा यागादीननुतिष्ठेयुः” इति शब्दभावनादोधः । अनुनिष्ठेयुः, अनुष्टानं कुर्यारित्यर्थः । अनुष्टानं प्रदृच्चिः । तेन पुरुषप्रवृत्तेः शब्दभावनाभाव्यत्वमक्षतम् ।

इयत्र शब्दभावना उपोतिष्ठोमादिप्रतिस्विक-
वाक्येषु स्वरूपेण प्रतीयमानाऽपि कर्त्तव्यत्वेन न प्रवी-
यते आर्थभावनाया एव तेषु कर्त्तव्यत्वावगमात्, किन्तु
“स्वाध्यायोऽध्येतव्यः” इति वाक्ये एव कर्त्तव्यत्वेन
प्रतीयते । न चात्रार्थभावनाया एव विधेयत्वमिति वा-
च्यम् । “स्वाध्यायोऽध्येतव्यः” इतिवाक्यस्थार्थभा-
वनाया एव सकलविधिवाक्यस्थशब्दभावनारूपत्वात् ।

तथाहि—अधिपूर्वकाद् “इह अध्ययने” इति धातोः
कर्मणि तत्त्वप्रत्ययो विहितः । कर्म च स्वाध्यायः
प्रधानम्, तदसंस्कारकमध्ययनं गुणकर्म । व्रीहिसंस्का-
रकप्रोक्षणादिवत् । अध्ययनजनितग्रहणसंस्कारविशिष्ट-
स्वाध्यायस्य प्रयोजनाकाङ्क्षायां स्वाध्यायगततत्त्वाद्विषिष्ट-
द्वादिविशिष्टवाक्यसामर्थ्यलभ्यं यद् अनुष्ठानौपयिक-
यागादिरूपार्थज्ञानं तदेव—दृष्टत्वाद्, तत्कर्मानुष्ठान-
द्वारा स्वर्गादिरूपालौकिकश्रेयःसाधनत्वाच् प्रयो-
जनम् । कर्मविवोधं विना कर्मानुष्ठानायोगाद् । न
तदृष्टं प्रयोजनम् । दृष्टफले सम्भवत्पदृष्टफलकल्पनाऽ-
योगाद् । तथाच स्वाध्यायविधिनैव स्वाध्याय-
गतविधिवाक्यगतलिङ्गादिप्रतिपादिताः सर्वाः शा-
ब्दभावनाः अंशत्रयविशिष्टाः कर्त्तव्यत्वेन विधीय-

न्ते । साङ्गवेदाध्ययनेन व्युत्पन्नाः पुरुषाः अध्यय-
नगृहीतस्वाध्यायगतलिङ्गादिभिर्थर्थवादावगतप्राशस्त्य-
रूपाङ्गसचिवैः फलवद्यागादिकर्तव्यतां बुद्धा या-
गादीननुतिष्ठेयुरिति । अनुतिष्ठेयुः, प्रवृत्तिं कुर्यास्त्य-
र्थः । तत्र पुरुषप्रवृत्तेभाव्यत्वेनान्वयात्, अध्यय-
नावगतलिङ्गादेः करणत्वेनान्वयात्, प्राशस्त्यज्ञानस्ये-
तिकर्तव्यतात्वेनान्वयात् शब्दभावनाया अपि अंश-
भ्रयवैशिष्ट्यम् अर्थभावनाया इवेष्टुम् ।

तत्र समीहितस्वर्गादिभाव्यकत्वभानमपि वि-
धिवशादेव । प्रवर्त्तनापरो विधिः यागादेः पुरुषार्धा-
ऽसाधनत्वे तत्र पुरुषं प्रवर्तयितुं न शक्नोतीति स्व-
भाव्यपुरुषप्रवृत्तिविषयस्य यागादेः पुरुषाभिलिप्त
स्वर्गादिसाधनत्वमापादयति* । अन्यथा स्वस्य प्रव-
र्त्तनात्वमेव न स्यात् । प्रवृत्तिहेतुव्यापारस्यैव प्रवर्त-
नात्वात् । लडादिस्थले तु प्रवर्त्तनात्मकविधेरभावा-
दार्थभावनायाः पुरुषार्थभाव्यत्वनियमो नास्ति ।

भावनात्वं नाम भवितुः प्रयोजकव्यापारत्वम् ।

*अनेन इष्टसाधनत्वस्य न विध्यर्थत्वं किन्तु प्रव-
र्त्तनाया पवेति ध्वनितम् । इदं च परमलघुमञ्जूषादिष्प-
ण्यां स्पष्टीकृतमिति तत्रैव द्रष्टव्यम् ।

तत्रार्थभावनायां भवितुर्जयिमानस्य स्वर्गादेः प्रयोज-
कव्यापारत्वात् लक्षणसङ्गतिः । शाब्दभावनायामपि
पुरुषपदविच्छिन्नपस्य भवितुः प्रयोजकव्यापारत्वात्
लक्षणसङ्गतिः ।

ननु “ज्योतिष्ठोमेन स्वर्गकामो यजेत्” इत्यत्र या-
गेन स्वर्गे भावयोदित्यर्थवर्णने ज्योतिष्ठोमपदस्य कथम-
न्वयः ?—इति चेत् । भावनाकरणत्वेनाभिमतयाग-
नामत्वेनान्वयात्—‘ज्योतिष्ठोमनामकेन यागेन’ इति ।

कथं तज्जामत्वामिति चेत् । ज्योतिराख्यास्त्रिवृदा-
दिस्तोमा अस्मिन् सन्तीति व्युत्पत्त्या यागनामत्वा-
त् । यागस्य त्रिवृदादिस्तोमपम्बन्धः केनावगम्यते ?
इति चेत् । “त्रिवृद्, पञ्चदशः, सप्तदशः स्तोमा”
इति वाक्यान्तरेण एतच्छब्दार्थस्य तत्सम्बन्धावगमा-
त् । एवं शास्त्रोक्तैस्तत्प्रख्यादिभिर्हेतुभिस्तत्र तत्र
नामत्वं बोध्यम् ।

शास्त्रे हि—तत्प्रख्य—तद्वपदेश—यौगिक—वाक्य-
भेदैश्चतुर्भिर्नामित्वं प्रतिपादितम् । तथाहि—“अग्नि-
होत्रं जुहोति” इत्यत्र अग्निहोत्रशब्देन अग्निदेवताख्यो
गुणो न विधीयते, “अग्निज्योतिज्योतिरज्ञिः
स्वाहोति सायं जुहोति” इतिवाक्यविहितेन मन्त्रेण दे-

वतायाः प्राप्तत्वात् । किन्तु अग्निप्रख्यापकम् (अग्नि-प्रापकं) यच्छास्त्रान्तरम्—“अग्निर्जर्णेतिजर्णेतिर्ग्नः” इत्यादिकम्, तेन प्राप्तमग्निस्तम्बन्धं निमित्तीकृत्य अग्ने होत्रं होमोऽस्पिन्निति बहुत्राहेणा अग्निहोत्रपदस्य होमनामधेयत्वम् । न च होमस्य प्रत्ययवाच्यार्थभावनायां करणत्वात् तत्त्वापत्ते “अग्निहोत्रेण” इति तृतीया स्यात् “ज्योतिष्ठोमेन” इतिवदिति वाच्यम् । द्वितीयाया एव लक्षणया करणार्थकत्वात् । ‘नासाधितं करणम्’ इति न्यायेन असाधितस्य करणत्वायोगात् अर्थात् प्राप्तहोमगतसाध्यत्वानुदादकत्वेन वा द्वितीयोपपत्तेः—इति तत्प्रख्यन्यायादत्रनामधेयत्वम् ।

तथा—“इयेनेनाभिचरन्यजेत्” इत्यत्र इयेनपदं यागनामधेयम्, न तु यागाङ्गत्वेन इयेनपक्षीरूपगुणविधिः । “यथा ह वै श्येनो निपसादत्ते एवमेवायं द्विषन्तं भातृव्यं निपत्यादत्ते यमभिचरति इयेनेन” इत्युपमानोपमेयव्यपदेशानुपपत्तिप्रसङ्गात् । ‘इयेनपक्षी यथा पक्ष्यन्तरं निपसादत्ते एवमयमपि इयेननामकः कर्म्मविशेषो भातृव्यं शत्रुं निपत्यादत्ते’ इति व्यपदेशः कर्म्मनामत्वपक्षे एव युज्यते ।

यागाङ्गतया श्येतपक्षिविधौ तु स्वस्य स्वेनैवोपमानोप-
मेयभावः स्यात् । स चायुक्तः । तस्माच्छ्येनतुल्यता-
व्यपदेशाच्छ्येनपदं कर्मनामधेयम् । ततश्च ‘अभि-
चरन् शञ्जुन्धकामः श्येननामपकेन यामेन अभिचारं
भावेयद्’ इति वाक्यार्थः ।

नन्वेवप्यभिचारस्यापि वेदोक्तत्वात् आभि-
चारिके कर्मण्यास्तिकानामपि प्रवृत्तिः स्यादिति
चेत्त । वेदोक्तोऽप्यभिचारो वेदविहितो न भवति
फलत्वात् । ‘फलं न विधेयं किन्तु फलमुद्दिश्य त-
त्साधनत्वेन कर्मैव विधेयम्’ इति सिद्धान्तात् । अतो-
ऽभिचारस्याविहितत्वेन प्रत्यवायजनकत्वम् ।

एवम् “उद्दिदा यजेत् पशुकाम्” इत्यत्र पशुरूपफला-
य विधितिसतस्य यागस्य उद्दित्पदेशामधेयम्, न तु य-
थाकथञ्चित् प्राप्तयागमुद्दिश्य तदङ्गतयोद्दिदूपगुण-
विधिः । दध्यादिवदुद्दिनामकस्य गुणस्याप्रसिद्धत्वा-
त् । यागे तु ‘उद्दिद्यते फलमनेन’ इति योग-
सम्भवाद् यागनामत्वम् ।

ननु ‘उद्दिद्यते भूमिरनेन’ इतियोगवशेन स्वनि-
त्रादावप्युद्दिदः प्रयोगसम्भवात् स्वनित्रादिगुणविधिः
किञ्च स्यादिति चेत्त । एतादृशस्थले गुणविधिः कापि

वक्तुं न शक्यते । विरुद्धविकट्यसमावेशात्यदोप-
प्रसङ्गाद् ।

तथाहि—“उज्जिदा यजेत् पशुकाम्” इत्यत्र माना-
न्तरेणाप्राप्तस्य यागस्यानुवादासम्भवात् पशुकर्मकभा-
वनायां करणत्वेन यागो विधेयः—‘यागेन पशुन् भावये-
द्’ इति । ततश्च यागस्य विधेयत्वम्, फलं प्रति शेषतया प्र-
तीयमानत्वाद् गुणत्वम्, ‘शेषतया, अङ्गतयेत्यर्थः’ फल-
सिद्ध्यर्थं पुंसाऽनुष्टुप्यमानत्वाद् उपादेयत्वमिति विधे-
यत्वगुणत्वोपादेयत्वात्मकमेकं त्रिकं यागे अस्ति ।
तथा यागोदेशोनोऽज्जिद्गुणविधौ विधिस्तितगुणापे-
क्षया प्राधान्यम्, उद्देश्यत्वम्, अनुवादत्वञ्चेति द्वितीयं
विकम् । तदेतत्र त्रिकट्रयं परस्पराविरुद्धम् एकस्मिन्
यागे प्रसज्जेत, अतो न गुणविधिः ।

न च “सोमेन यजेत्” इसत्र विरुद्धत्रिकं विनैव
सोमशब्दस्य सोमवति यागे लक्षणामङ्गीकृत, ‘सोमवता
यागेनेषु भावयेद्’ इति सोमविज्ञिष्टयागविधानाद् यथा
सोमरूपगुणविधिः, तद्रुद् उज्जित्पदस्यापि मत्वर्थलक्षण-
याऽत्रोऽज्जिद्गुणविशिष्टयागविधिः स्यादिति वाच्य-
म् । सोमादौ गलन्तराभावान्मत्वर्थलक्षणया विशिष्ट-
विध्यङ्गीकाराद् । उज्जिदादौ नामत्वेन गतिसम्भवा-

द्विशिष्टविध्यङ्गीकारायोगाद् । तस्माद्योगवशादु-
द्धिदादीनां नामत्वम् ।

तथा—“चित्रया यजेत् पशुकाम” इत्यत्र चित्रा-
पदं प्राजापस्यनामधेयम् । “दधि मधु घृतमापो धाना-
हृण्डुलास्तत् संस्तुष्टुं प्राजापत्यम्” इत्यत्र “तत्संस्तुष्टुं प्रा-
जापत्यम्” इति सामानाधिकरण्याद् यो दध्यादिद्रव्य-
षट्कस्य प्रजापतिदेवतासम्बन्धः श्रुतः तेनानुमितो
यागो विधीयते । विहितस्य यागस्य फलाकाङ्क्षायां
“चित्रया यजेत्” इति वाक्यं फलसम्बन्धविधायकम् ।
तत्र फलार्थत्वेन पुनर्विधिरिति तस्य प्राजापस्यागस्य
दध्यादिविचित्रद्रव्यकत्वात् चित्रापदं कर्मनामधेयम्, न
तु “अग्नीषोमीयं पशुमालभेत्” इतिवाक्यप्राप्तं पशुयां
‘यजेत्’ इसन्तु य चित्रत्वस्त्रीत्वरूपगुणदृश्यविधानम् । मा-
नान्तरप्राप्तं कर्मादिश्य तत्रानेकगुणविधाने वाक्यभे-
दात् । तदुक्तम्—

‘प्राप्ते कर्मणि नानेको विधातुं शब्दयते गुणः’ । इति ।

मानान्तरप्राप्तकर्मणि त्वनेकदेवताऽष्टाकपालपु-
रोडाशामावास्यापौर्णमास्याद्यनेकगुणविशिष्टो द्रव्यदे-
वतासम्बन्धेनानुमितो यागो विधीयते इति सिद्धा-
न्तः । तदुक्तम्—

‘अप्राप्ते तु विधीयन्ते वहवोऽप्येकयत्नतः’ । इति ।

अथ—यथा “पशुना यजेत्” इत्यत्र मानान्तरप्राप्तया-
गमुद्दिश्य तदङ्गतया ‘पशुना’ इत्येकपदोपाचानां पशुद्र-
व्यतद्रूतलिङ्गसङ्घायानां त्रयाणां वाक्यभेदं विनैव वि-
विरङ्गीकृतः, तद्रूपत्राप्येकपदोपाचचित्रत्वस्त्रीत्ववि-
शेषितपशुद्रव्यकारकस्य विधानात् वाक्यभेदः । अत
एव तत्र विधेयस्य पश्चारुपादेयत्वात् तद्रूतमेकत्वं
यज्ञाङ्गतया विवक्षितमिसेकेनैव पशुना यष्टव्यम्,
“ग्रहं सम्मार्हिं” इत्यत्र उद्देश्यगतत्वादेकत्वमविवक्षित-
मिति सिद्धान्तप्रवादः । कथम्? । “ग्रहं सम्मार्हिं” इत्यत्र
‘ग्रहम्’ इति द्वितीयया ग्रहस्येषिततमत्वेनोद्देश्यत्वात्
प्रयोजनतत्वाच्च माधान्यं गम्यते, संमार्गस्तु ग्रहं प्रति
गुणभूतः । ‘प्रतिप्रधानं गुण आवर्तनीय’ इति न्याया-
दृयावन्तो ग्रहास्तेषां सर्वेषां संमार्ग इति निश्चये
सति, ‘कति ग्रहाः सम्मार्जनीयाः’ इति बुभुत्साया
अभावादुद्देश्यगतमेकत्वं शूलमाणमप्यविवक्षितम् । य-
द्युच्यते—‘नेदमुद्देश्यगतं किन्तु स्वयं विधेयम्’ ‘ग्रहं
समृज्याद्’ ‘यं संमृज्यात्तच्चैकम्’ इति । तथा सति
विधेयभेदाद्राक्यभेदः स्यात् । तथाबुभुत्साया अ-
भावात् विधिनाऽयोगाच्चोद्देश्यगता सङ्घाया न वि-

वक्षिता (पू. मी. अ. ३ पा. १ अधि. ७) । उद्देश्यगतमपि विशेषणं किञ्चिद्विवक्षितं यस्य विशेषणस्य विवक्षां विना उद्देश्यप्रतीतिर्न पर्यवस्थयति । यथा—तत्रैव ग्रहत्वं विवक्षितम् । तद्विवक्षां विना उद्देश्यस्वरूपस्य ज्ञातुमशक्यत्वात् । तेन ग्रहजातीयसाधनकसोपयागापूर्वार्थत्वाच्चम-सेषु न संमार्ग इति स्थितम् । (पू. मी. अ. ३ पा. १ अधि. ८)

“पशुना यजेत्” इत्यत्र तु यागं प्राति पशुविधे-यत्वाद् गुणभूतः, प्रतिगुणं प्रधानाद्यचिन्नास्तीति कियद्भिः पशुभिः यागः कर्त्तव्यः ? इत्याकाङ्क्षायाम् एकवचनेन प्रतीयमानं विधेयगतमेकत्वं विवक्षितम् । बुभुत्सितत्वात् (पू. मी. अ. ४ पा. १ अधि. ५) ।

किञ्च लिङ्गसङ्घृत्याविशेषितस्य पशुद्रव्यरूप-कारकस्य एकपदोपात्तस्य विधेयत्वाद्विधेयपशुद्वा-रा तदगतलिङ्गसङ्घृत्यादेरपि क्रियाङ्गत्वादेकत्वं विव-क्षितम् । अयता तृतीयया विभक्त्याऽभिहितयो-लिङ्गसङ्घृत्ययोर्बिभक्त्याभिहिततया करणकारकशक्त्या-ऽस्त्मसात्कृतयोः प्रातिपदिकार्थपशुद्रव्येण सम्बन्ध-मनाद्यत्य तद्वदेव साक्षात् क्रियाङ्गत्वेन विधाने सति पश्चादरुणैकहायनीन्यायेन परस्परमन्वयः—यागाङ्गत्वे-न विहितो यः पशुः स एकः पुर्णाश्वेति ।

यथा—“अहणया पिङ्गाक्ष्या एकहायन्या गवा सोमं
क्रीणाति”इत्यत्र कारकाणां क्रियान्वयनियमात् करण-
विभक्तिभिरारुण्यपिङ्गाक्षीत्वादीनां चतुर्णा परस्परमन-
न्वितानामेव सोमक्रयणाङ्गत्वेन अन्वये सति आरुण्या-
देर्गुणस्यामूर्त्तस्य स्वतः क्रियासाधनत्वायोगात् क्रि-
यासाधनैकहायनीगोपरिच्छेदकत्वेन पश्चात् पर-
स्परं पार्थिणकान्वयः—या एकहायनी गौः सा पिङ्गाक्षी
अहणोति, तदूत । (पू० मी० अ० ३ पा० १ अधि० ६)

तदेवमुद्देश्यगतचिशेषणमविवाक्षितम्, उपादेयगतं
विवक्षितमिति स्थितम् ।

एव च चित्रापदेन चित्रत्वस्त्रीत्वोभयविशेषितप-
शुकारकस्य यजेतेतिपदानूदितेऽप्योमीयपशुयागे वि-
धातुं शक्यत्वात् कथं नामत्वमिति चेत्त ।

तथा सति प्रकृतस्य प्राजापत्ययागस्य फलस-
म्बन्धाकाङ्क्षस्य हानम्, अप्रकृतस्य अप्योमीययागस्य
कल्पना च स्यात् । तद् द्रुयमयुक्तम् । तस्माच्चित्रापदं
कर्मनामवेयम् ॥

एवं तत्प्रस्त्यादिभिरन्यतमेन सर्वत्र कर्मनामत्वमृद्धम् ॥

इत्यं विधिवाक्यस्य प्रागाण्यं विचारितम् ।

अथर्वादो विचार्यते ।

अर्थवादानन्तु स्वार्थारत्वे प्रयोजनाभावादध्ययनविधिवशेन फलबद्धर्थज्ञानार्थत्वस्यावश्यकत्वाद्विध्यगतप्राशस्यप्रतिपादनद्वारा विध्येकवाक्यतया प्राप्ताण्यम् ।

स चतुर्विधः— निन्दा—प्रशंसा—परकृति—पुराकल्पभेदात् ।

तत्र निन्दाऽर्थवादो यथा—“असत्रं वा एतद्यदच्छन्दोपम्”, “अश्रुजं हि रजतं, यो बहिःषि ददाति पुराऽस्य संवत्सराद् गृह रुदनित” इत्यादिः ।

प्रशंसा यथा—“शोभते अस्य मुखं य एवं वेद”, “वायुवै क्षेपिष्ठा देवता वायुमेव स्वेन भाग्येयेनोपधावति स एवैनै भूर्ति गमयति” इत्येत्रमादिः ।

परेण महता पुरुषेणदं कर्म्म कृतमिति प्रतिपादकोऽर्थवादः परकृतिः, यथा—“अग्निर्वा अकामयत” इत्यादिः ।

परप्रवक्तृकार्थादिप्रतिपादकः पुराकल्पः, यथा—“तपश्चापद् धिया धिया त्वा वध्यासुः” इत्यादिः ।

तत्र निन्दाऽर्थवादस्य विधेयान्यनिन्दाद्वारा विधेयप्राशस्यपरत्वम् । “अश्रुजम्” इत्यादिरजतनिन्दा-

द्वारा विधेयभूतरजतदाननिषेधप्राशस्त्यपरत्वे विरोधा-
भावात् । इतरेषां त्रयाणां साक्षात् प्राशस्त्यपरत्वमेव ।
“वायुर्वै”इत्यर्थवादस्य वायुः क्षिप्रगामित्वादतीव प्रश-
स्ता देवता, अतस्तदैवत्यं कर्म प्रशस्तमिति विधेयदेवता-
गतप्राशस्त्यप्रतिपादनद्वारा विधेयकवाक्यत्वम् ।

“अग्निर्वा अकामयत” इत्यस्य अग्निदैवत्यो यागः
पूर्वकाले अग्निना कृतत्वात् प्रशस्तः, आधिक्यादिदानी-
मप्यन्यर्थजपानैरवश्यं कर्तव्यं इति विधेयकर्मगतप्रा-
शस्त्यद्वारा विधेयकवाक्यत्वम् । एवमन्यत्राप्युलाम् ।

क्वचित् कार्यान्तरमप्यस्ति, यथा—“अक्ताः श-
र्करा उपदधाति” इति विधौ “अक्ता” इतिपदेन द्रवद्रव्य-
सामान्यं प्रतीयते । तच्च द्रव्यं किमिति सन्देहे “तेजो
वै घृतम्” इत्यर्थवादाद् घृतमिति निश्चीयते इति,
“तेजो वै घृतम्” इत्यर्थवादस्य सन्दिग्धार्थनिर्णयिक-
त्वेन प्रामाण्यम् ।

इत्यर्थवादविचारः ।

अथ मन्त्रविचारः ।

मन्त्राणामपि अध्ययनविधिना कृत्स्नस्वाध्यायस्य
फलवर्द्धकानार्थत्वमेव, न त्वदृष्टार्थत्वम् । हेषु सम्भ-

वत्यदृष्टकल्पनाऽयोगात् । प्रयोगकाले कर्मज्ञानं
विना कर्मानुष्ठानायोगात् कर्मेष्विकर्मर्थज्ञानं मन्त्रैः
क्रियते ।

न चोपदेष्टुत्वचनादिनाऽप्यर्थस्मरणसम्भवादनु-
ष्ठानोपपत्तिरिति वाच्यम् । मन्त्रैरेवार्थं स्मृत्वाऽनुष्ठाने
सति फलं भवति नान्यथेति नियमाङ्गीकारात् ।
नियमेनादृष्टस्याङ्गीकारात् । तदभावे तज्जन्यादृष्टौपे
तन्मूलं फलं न सिद्ध्यतीति कल्पनात् ।

नन्वेवं मन्त्राणां स्वप्रकाश्येऽर्थे विनियोग इति
फलितम् । विनियोगो नाम शेषत्वेनान्वयः । शेषत्वं ना-
म अङ्गत्वम् । ततश्च “इमामगृभ्णन् रशनाम्” इतिमन्त्रस्य
रशनाग्रहणमापर्थ्यमस्तीति रशनाग्रहणप्रकाशनसाम-
र्थ्यरूपात् लिङ्गादेव रशनाग्रहणाङ्गत्वोपपत्तेः “इमाम-
गृभ्णन् रशनामृतस्य इस्त्राभिधानीमादत्ते” इति वचनं
किमर्थमिति ? चेत्-न । परिसङ्घ्याऽर्थत्वात् । चय-
नप्रकरणे ऽश्वरशनाग्रहणम्, गर्दभरशनाग्रहणस्तेति द्रव्य-
मस्ति । तत्र लिङ्गादश्वरशनायां मन्त्रप्राप्ताबुच्यमानायां
लिङ्गाविशेषाद्वर्दभरशनायामपि मन्त्रः प्राप्तः, अतो
अश्वरशनायामेव मन्त्रः कार्यो न गर्दभरशनायामिति
मन्त्रनिष्ठित्तिरूपपरिसङ्घ्याऽर्थो ऽयं विधिः ।

सा च परिसङ्घथा त्रिदोषा—स्वार्थत्यागः, परार्थस्वीकारः, प्रामुखाधश्चेति । तत्र “अश्वाभिवानीमादत्ते” इति वाक्यस्य अनेन मन्त्रेणाङ्गरशनाऽऽदानं कुर्यादेति स्वार्थः, स च त्यक्तः । गर्दभरशनातो मन्त्रनिवृत्तिः परार्थः, स च स्वीकृतः । गर्दभरशनायामपि लिङ्गात् प्रामुख्य मन्त्रस्यानेन वाधश्च—इति त्रिदोषा परिसङ्घथा गत्यभावादङ्गीकृता । गत्यन्तरे सति सा न युक्ता ।

एवमष्टदोषदुष्टविकल्पोऽप्यगतिकोऽङ्गीकृतः । यथा यदाश्रेयोऽष्टाकपालः संस्कृतः पुरोडाशो यागाङ्गत्वेनावगतः । तत्र अपूपविशेषस्य पुरोडाशस्य प्रकृतिद्रव्याकाङ्क्षायाम् अनियमेन यस्य कस्यचिद्द्रव्यस्य प्राप्तौ “व्रीहिभिर्यजेत्” इतिवाक्यात् व्रीहयो नियम्यन्ते, एवं “यवैर्यजेत्” इतिवाक्याद्यवा अपि नियम्यन्ते, तयोरेकार्थत्वाद्विकल्पः ।

एवम् “अतिरात्रे षोडशिनं गृह्णाति” इति षोडशिग्रहो विहितः । तथा “नातिरात्रे षोडशिनं गृह्णाति” इति प्रतिपेधात् ग्रहणाभावो विहितः, तयोर्ग्रहणाग्रहणयोः परस्परविरुद्धयोरेकस्मिन् प्रयोगेऽनुष्टातुमशक्यत्वात् क्वचित् प्रयोगे ग्रहणानुष्टानम्, प्रयोगान्तरे तदभावानुष्टा-

नमिति तत्रापि विकल्पः ।

स चाष्टदोषदुष्टः । तथाहि—पूर्वे ब्रीहिप्रयोगे यवशास्त्रस्य स्वार्थानुष्टापकत्वलक्षणपामाण्यपरित्यागः, अननुष्टापकत्वलक्षणपामाण्यस्वीकारः, ततो द्वितीयप्रयोगे यवानुष्टाने पूर्वं त्यक्तं यत् प्रामाण्यं तत्स्वीकारः, स्वीकृतं यदप्रामाण्यं तत्परित्यागश्चेति यवशास्त्रं चत्वारो दोषाः । एवं पूर्वे यवप्रयोगे ब्रीहिशास्त्रस्य स्वार्थानुष्टापकत्वलक्षणं यत्प्रामाण्यं तत्परित्यागः, अननुष्टापकत्वलक्षणं यदप्रामाण्यं तत्स्वीकारः, पुनर्द्वितीयप्रयोगे ब्रीहानुष्टाने ब्रीहिशास्त्रस्य सत्कामाण्यस्वीकारः, स्वीकृतापामाण्यपरित्यागश्चेति, ब्रीहिशास्त्रे चत्वारो दोषाः । इत्यष्टदोषदुष्टो विकल्पः ॥

सच विकल्पः क्वचिदेकार्थत्वाद्, एककार्यकारित्वादिर्सर्थः; यथा, ब्रीहियत्योरेकैकस्य पुरोडाशनिष्पादनक्षमत्वाद्विकल्पः ।

क्वचित् वचनबलात्; यथा—“बृहत्पृष्ठं भवति” इति बृहत्सामसाध्यं पृष्टनामकं स्तोत्रं विहितम्, “रथन्तरपृष्टम्भवति” इति रथन्तरसामसाध्यं पृष्टस्तोत्रान्तरं विधीयते ।

स्तोत्रं च प्रयाजादिवदपूर्वार्थत्वादर्थकर्म । सा-

म तु संस्कारकर्मत्वाद् गुणकर्म । स्तोत्रसाधनभूत-
स्तोत्रियाक्षराभिव्यक्तिरूपसंस्कारद्वारा साम्नां स्तो-
त्रसाधनत्वाङ्गीकारात् । प्रगीतमन्त्रसाध्यमिन्द्रादि-
गुणिनिष्ठगुणाभिधानं स्तोत्रम् । प्रगीतमन्त्रसाध्यं सा-
माभिव्यक्तक्रियाक्षरसाध्यमिलर्थः । अप्रगीतमन्त्रसा-
ध्यगुणिनिष्ठगुणाभिधानं शब्दम् । गानक्रियाविशेषः
साम । स्तोत्रसाधनीभूता क्रियः स्तोत्रयाः । तदृत-
त्रिवृत्यञ्चदशत्वादिसङ्घयाविशेषः स्तोमः इत्येतेषां भेदः ।

तथाच बृहद्रथन्तरपृष्ठयोः भिज्ञापृच्छार्थत्वेन
एकार्थत्वाभावेऽपि ‘बृहद्रा पृष्ठं कार्यं, रथन्तरं वा
पृष्ठं कार्यं’ इति वचनबलादेव विकल्पः ।

क्वचित् व्यवस्थितविकल्पः— द्वितीयप्रयाजादिक-
मर्मणि नराशंसतनूनपानमन्त्रयोः एकार्थत्वाद् वि-
कल्पः । स च “राजन्यवसिष्ठानां नराशंसो द्वितीयः
प्रयाजस्तनूनपादन्येषाम्” इतिवाक्याद् व्यवस्थित इति
व्यवस्थितविकल्पः ।

तदेवं चोदनाऽपरपर्यायाणां विधिवाक्यानाम्
अंशत्रयविशिष्टभावनाविधायकत्वाद् प्रामाण्यम् ।
उज्ज्वालादीनां नामतया, अर्थवादानां विधेयप्राशस्त्य-
परतया, मन्त्राणामनुष्टेयार्थस्मारकतया प्रामाण्यमि-

ति कृत्स्नस्य वेदस्यालौकिके धर्मधर्मार्थयेऽयं-
प्रामाण्यं स्थितम् ॥

इति वेदप्रामाण्यविचारः ।

अथ स्मृत्यादिप्रामाण्यविचारः ।

मन्वादिप्रणीतानां स्मृतीनामपि वेदमूलकत्वा-
त्स्याद् अष्टकादौ धर्मे प्रामाण्यम् । “ओदुम्बरी सर्वा-
वेष्टयितव्या” इतिस्मृतिरप्रमाणम्, “ओदुम्बरी स्पृष्टो-
द्गायेद्” इतिप्रत्यक्षश्रुतिविरुद्धत्वात् । सर्ववेष्टने सति
श्रुत्युक्तस्पृशनस्य कर्तुमशक्यत्वात् । “वैसर्जनहोमीय-
वासोऽध्वर्युर्गृह्णाति” इत्यादिस्मृतिरप्रमाणम् । श्रुत्यर्था-
विरुद्धत्वेऽपि लोभमूलकत्वात् ।

तथा शिष्टाचारोऽपि स्मृतिद्वारा श्रुतिमूलकत्वात्
प्रमाणम् । मातुलसुतापरिणयनादिशिष्टाचारस्त्वप्रमा-
णम् । “मातुलस्य सुतामूढवा” इत्यादिस्मृत्या निवि-
द्यत्वेन स्मृतिविरुद्धत्वात् । तदेवं श्रुतिस्मृत्याचाराणां
धर्माधर्मयोः प्रामाण्यमुक्तम् ।

सच धर्मः परस्परं भिन्नः । भेदकप्रमाणानि तु
शब्दान्तरादीनि ।

तथाहि—यागदानहोमानां यजतिदातिजुदोती-

त्यपर्यायशब्दप्रतिपाद्यत्वाच्छब्दान्तराङ्गेदः । स्वस्व-
त्वनिवृत्तिपूर्वकं परस्वत्वापादनं दानप् ।

“समिधो यजाति”इत्यादीनां पञ्चानां वाक्यानां मध्ये
एकस्य कर्मविधायकन्वयमन्येषां तस्मिन् कर्मणि गुण-
विधायकत्वमित्यत्र नियायकाभावात्सर्वेषां सर्वविधा-
यकत्वे स्थिते विहितस्य कर्मणः पुनर्विधानं व्यर्थ-
मिति पुनर्विधानसामर्थ्यात् पूर्ववाक्यविहितकर्मा-
पेक्षयोच्चरोचरवाक्यविहितस्य कर्मणो भेदः सि-
ध्यतीत्येतादशस्थलेष्वविशेषपुनःश्रुतिरूपाद्यजतिपदा-
भ्यासाद् कर्मभेदः ।

“तिस्र आहुतीर्जुहोति” इत्यत्र जुहोतिपदाभ्या-
साभावेऽपि जुहोतीत्यर्थे होमे त्रित्वसङ्घयाऽन्यथात्प-
रस्परं भिन्नाख्ययो होमा इति सङ्घययाऽत्र कर्मभेदः ।

“अथेष ज्योतिरथैष विश्वज्योतिरथैष सर्वज्यो-
तिरेतेन सहस्रदीक्षिणेन यजेत्”इति ज्योतिष्ठोमप्र-
करणे श्रुतानामपि ज्योतिराख्यानां त्रयाणां या-
गानां ज्योतिष्ठोमसंज्ञाऽपेक्षया पृथक् संज्ञाकरणात्
ज्योतिष्ठोमापेक्षया भेदः । भिन्नसंज्ञावशादेव त्रयाणां
परस्परं भेद इति संज्ञया कर्मभेदः ।

तथा “तस्मै पयसि दद्यानयति सा वैश्वदेव्यामिक्षा

वाजिभ्यो वाजिनम्” इत्यत्र “सा वैश्वदेवी” इति वाक्ये विश्वदेवदेवता ॥५॥ मिक्षाद्रव्यसम्बन्धातुमितो यागो विधीयते । “वाजिभ्यो वाजिनम्” इत्यत्रापि वाजिदैवत्य-वाजिनद्रव्यकं कर्मान्तरं विधीयते । न तु पूर्वविहिते वैश्वदेवयागे वाजिनद्रव्यरूपो गुणो विधीयते । पूर्वयागस्य ॥५॥ मिक्षागुणावरुद्धत्वेन तत्र वाजिनस्य निवेशायोगाद् । न च व्रीहियववद्विकल्पः । वाजिनामिक्षयोः समशिष्टत्वाभावाद् । विषमशिष्टयोर्विकल्पयोगाद् । वैश्वदेवयागोत्पत्तिवाक्ये एवामिक्षागुणः विष्यत इत्युत्पत्तिशिष्टः । शिष्टते विधीयते इत्यर्थः । वैश्वदेववाक्यादुत्पन्ने कर्मणि वाक्यान्तरेण शिष्टो विहितो वाजिनगुण उत्पन्नशिष्टः । तयोर्पर्ये हुतपांचशिष्टः प्रबलः, कर्मात्पत्तिवेलायामेव कर्माङ्गत्वेन प्रामित्वाद् । उत्पन्नशिष्टो वाजिनगुणो ॥५॥ नन्तरं प्रमितो ॥५॥ पि विलम्बितत्वेन दुर्बलत्वाद् तत्पूर्वकर्मणि निवेशमलभमानो वाजिनपदेवतान्तरसम्बन्धात् स्ववाक्यस्य कर्मान्तरविधायकत्वमानयतीति गुणाङ्गेदः । तत्र घनीभूतं पथ आमिक्षा, शिष्टं जलं वाजिनम् ।

तथा कुण्डपायिनामयने श्रूयते—“उपसज्जित्यारित्वा पासमग्निहोत्रं जुहोति” इति । अत्र पूर्वं कर्मणि किञ्चिद्दपि

सन्निहितं न भवति अपूर्वकर्मसन्निधानरूपात् प्रक-
रणान्तरात् प्रसिद्धाग्निहोत्रवर्धम्यकं तद्वामकं कर्मा-
न्तरं विधीयते । नत्वग्निहोत्रशब्देन प्रसिद्धाग्निहोत्र-
मनूद्य गुणविधिः । प्राप्ते कर्मणि आनन्तर्य-पास-
रूपानेकगुणविधौ वाक्यभेदापत्तेरिति प्रकरणान्तरादत्र
कर्मभेदः । प्रसिद्धाग्निहोत्रं नैयमिकाग्निहोत्रम्-
नियाग्निहोत्रमिति यावत् । तदेवं शब्दान्तरा-भ्यास-
सङ्घाता-संज्ञा-गुण-नामधेष्य-प्रकरणान्तरैः कर्मभेदो
दर्शितः ॥

इति कर्मभेदनिरूपणम् ।

अथ प्रमेयादिविचारः ।

तत्र वेदादिप्रयेषो ऽर्थस्त्रिविधः—क्रत्वर्थः, पुरु-
षार्थः, उभयार्थश्चेति । तत्र प्रयाजादिकं केवलं क्र-
त्वर्थः, फलं तत्करणं च पुरुषार्थः, यथा—उपोतिष्ठो-
मादिः स्वर्गश्च । दध्यादि तूष्यरूपम्—“दद्वा जुहूया-
द्” इति फलासंयुक्तवाक्येन क्रत्वर्थत्वात् “दध्येन्द्रिय-
कामस्य जुहूयाद्” इत्यनेन फलाय विधानात् पुरुषा-
र्थत्वात् । तदुक्तम्—“एकस्य तूष्यरूपत्वे संयोगपृथ-
क्त्वम्” इति (पू०मी०अ०४ पा०३ अधि०३ सू०४) ।

संयोगो वाक्यं तस्य पृथक्कं भेदः एकस्य उभया-
र्थते नियामक इतर्थः ।

क्रत्वर्थं प्रयाजादौ क्रतुः प्रयोजकः । पुरुषार्थं फलं
प्रयोजकम् । प्रयोजकत्वं नामानुष्टापकत्वविर्यः ।

विधिर्थदर्थं यदनुष्टापर्यात् स प्रयोजकः ।
दर्शादिविधिः स्वर्गार्थं दर्शादिकमनुष्टापयतीति
स्वर्गादिर्दर्शादौ प्रयोजकः । प्रयाजादिविधिः
प्रयाजान् दर्शादर्थम् अनुष्टापयतीति दर्शादिः
प्रयाजाना प्रयोजकः । दध्यानयनविधिः द-
ध्यानयनमामिक्षार्थमनुष्टापयति, न वाजिनार्थम्, आ-
मिक्षार्थं दध्यानयनानुष्टाने सति वजिगस्य स्वतः
मिद्धत्वात्, अत आमिक्षैव दध्यानयने प्रयोजिका, न
वाजिनम् । “पुरोडाशकपालेन तुषानुपवपति”इति तु-
पोपनापाङ्गत्वेन पुरोडाशकपालं विधीयते, तथापि
तुषापवपतः कपालस्य प्रयोजको न भवति, पुरोडा-
शार्थमुपात्तेनैव कपालेन तुषोपवापामिद्धेः । किन्तु
पुरोडाश एव कपालस्य प्रयोजक इत्याद्यूषम् ॥

इति प्रमेयादिनिष्ठपणविचारः ।

अथ क्रमनिष्ठपणम् ।

ननु विधिना साङ्गं प्रवानं कर्तव्यतया चोद्यते ।

तत्राङ्गानां ग्रन्थानानां च कर्मणां बहुत्वात् क्रमेणानु-
ष्टानं वाच्यम् । तत्रक्रमनियामकं प्रयाणं किम् ? इति
वेद, न । श्रुतादीनामेव क्रमनियामकत्वात् ।

तथाहि—“अध्वर्युर्गृहपतिं दीक्षितिवा ब्रह्माणं
दीक्षयति”इत्यत्रक्त्वाश्रुत्या शृहपतिदीक्षाऽनन्तरं ब्रह्म-
दीक्षेति श्रौतक्रमः ।

“सगिधो यजति” “तनूनपातं यजति” इत्यादौ
विधिवाक्यपाठक्रमादेव समिदादियागानुष्टानक्रमः ।


“अग्निहोत्रं जुहोति यवागूर्णं पचाति”इत्यत्र यवा-
गूर्णाकस्य होमार्थत्वेन पाकात् पूर्वं होमस्य कर्तु-
मशक्त्यत्वात् पाठक्रमं त्यक्त्वाऽर्थक्रमः स्वीकृतव्यः ।
अर्थः प्रयोजनं होमादिरूपं तदर्थं क्रमः आर्थक्रमः ।
तेन पूर्वं पाकः पश्चाद्गोपः ॥

तथा “सत्तदश माजापत्यान् पशुनाड्यते” इत्यत्र
सत्तदशपशुद्रव्यकमजापतिदेवताकाः सत्तदश यात्रा
कर्त्तव्यत्वेन वोधिताः । सत्रोपाकरणारूपं आद्यः
पदार्थः यतः कुतश्चिदाररूपं यत्र छायित् समाप्तीयः,
तियोजनादिकन्तु येन क्रमेण उपाकरणं पशुसंते-
नेव क्रमेण कर्त्तव्यम् । कथम्—पशुनावधीषोपीयपदो-
रकर्त्तव्यं उपाकरणमादौ कुत्वा द्वितीयक्षणे एव ति-

योजने तृतीयक्षणे एव प्रोक्षणम्, व्यवधानप्रयोजकाभावात् । अत्र तु समदशपशुनां सहानुषेष्टव्यवचनात् प्रथमतो यत्र क्षचित् पश्चौ कृतसुपाकरणं स्वाश्रयकर्त्तव्यनियोजनाय पोदशभिः क्षणैः व्यवधानं सहते न त्वधिकम् । तत्रोपाकरणक्रमेण नियोजने प्रथमपश्चावकृत्वा पश्वन्तरे नियोजने कृत्वाऽनन्तरं प्रथमपश्चौ नियोजनकरणे पोदशक्षणाधिकक्षणव्यवधाने शास्त्राननुपत्तमापद्येत्, तत्रिरासायोपाकरणं येन क्रमेण प्रवृत्तं तेनैव नियोजनादिकं कार्यमिति प्रवृत्तिक्रमः ।

तथा ज्योतिष्ठोमे औपत्रसध्यमहरारभ्य क्रमेणानुषेयानाम् अग्नीषोमीयसवनीयानुवन्ध्यानां पशुनां त्रयाणां साद्यस्कार्ये सोमयागे “सह पशुनालभेत्” इतेकदाऽनुप्रानलक्षणं साहित्यं वौधितम् । तदीप सवनीयस्य स्थाने विहितम् । तत्र प्राकृतक्रमं परिलक्ष्य सवनीयस्य स्थाने साहिसविधानादादौ सवनीयपश्चौरुपाकरणं ततोऽग्नीषोमीयस्य ततोऽनुवन्ध्यायाः इति स्थानात् क्रमः । सुस्थादिवसात् पूर्वमहरौपत्रसध्यम् ।

तथा दर्शे साद्यायधर्माणां शास्त्राञ्छेदादीनां पूर्वम्, आग्नेयघर्याणां निर्वापादीनाश्चानन्तरं प्रवृत्तावपि



मुख्ययोराग्नेयसाक्राय्ययाग्नयोर्ध्ये आग्नेययागस्य
 पूर्वमनुष्टानान्मुख्ययागक्रमेणादावाग्नेयपुरोडाशस्य प्र-
 पाजेशंषाभिघारणम्, ततः पयसोऽभिघारणम् इति
 मुख्ययागक्रमादभिघारणक्रमः । इत्येवं श्रुति-अर्थ-
 पाठस्थान—मुख्य—प्रवृत्तिक्रमेरेव कर्मानुष्टानम् ।
 अन्यथाऽनुष्टाने वैगुण्यमित्यलम् ॥

इति श्रीकृष्णयज्वकृता मीमांसापरिभाषा
 समाप्ता ॥



सब लरह कि संत्कृत पुस्तकें बिलौदेका पता—

हरिदासगुप्तः

चौखम्बासंस्कृतसीरीज आफीम
 बतारस लिट्री